



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1700/19 - 2011 අප්‍රේල් 07 වැනි බ්‍රහස්පතින්දා - 2011.04.07

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 4/96.

1996 අංක 2 දරන ධීවර හා ජලජ සම්පත් පනත

1996 අංක 2 දරන ධීවර හා ජලජ සම්පත් පනතේ 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදනු ලබන නියෝග.

වෛද්‍ය රාජිත සේනාරත්න,
ධීවර හා ජලජ සම්පත් සංවර්ධන අමාත්‍ය.

2011 අප්‍රේල් මස 07 වැනි දින,
කොළඹ දී ය.

නියෝග

2008 ජුනි මස 26 වැනි දින අංක 1555/13 දරන අති විශේෂ ගැසට් පත්‍රය මගින් අවසන්වරට සංශෝධිත 1997 අප්‍රේල් මස 21 වන දින අංක 972/4 දරන අති විශේෂ ගැසට් පත්‍රයේ පළකරන ලද 1997 මසුන් ගොඩබෑමේ නියෝගවල 2 වැනි නියෝගයේ (2) වැනි ඡේදය හා (3) වන ඡේදය ඉවත් කොට, ඒ වෙනුවට පහත දැක්වෙන ඡේද ආදේශ කිරීමෙන් එම නියෝගය මෙයින් තවදුරටත් සංශෝධනය කරනු ලැබේ:—

“2(1) වන ඡේදය ප්‍රකාරව නිකුත් කරනු ලැබූ ගොඩබෑමේ අවසර පත්‍රයකින් බලය ලබා ශ්‍රී ලංකා ජල තීරයෙන් පිටත දී අල්ලා ගනු ලබන මසුන් ශ්‍රී ලංකා ජල තීරය තුළ දී කවර හෝ දේශීය හෝ විදේශීය ධීවර බෝට්ටුවකට පැටවීම, මාරුකිරීම හෝ ප්‍රති නැව් ගත කිරීම නොකළ යුතු ය.

එසේ වුව ද, අධ්‍යක්ෂ ජනරාල්වරයා විසින් එම කාර්යය සඳහා නිසි පරිදි බලය දෙනු ලැබූ මව් යාත්‍රාවකින් දේශීය හෝ විදේශීය ධීවර බෝට්ටුවකට මසුන් පැටවීම, මාරුකිරීම හෝ ප්‍රති නැව් ගත කිරීම සම්බන්ධයෙන් ඉහත කී විධිවිධාන අදාළ නොවිය යුතු ය.

(3) (1) වැනි ඡේදය ප්‍රකාරව නිකුත් කරනු ලැබූ ගොඩබෑමේ අවසර පත්‍රයක බලය යටතේ අල්ලා ගනු ලැබූ මසුන් ශ්‍රී ලංකාවේ යම් වාණිජ වරායක, ධීවර වරායක, නැංගුරම්පළක හෝ මසුන් ගොඩබෑමේ මධ්‍යස්ථානයක ගොඩබෑමේ දී එකී ගොඩබෑන කෙළවල්ලා මසුන්ගේ මුළු බරින් සියයට දහයක (10%) ප්‍රමාණයක් ලංකා ධීවර සංස්ථාව සමග එකඟ වන මිලකට මිල දී ගැනීම සඳහා එකී සංස්ථාව වෙත ලබා දිය යුතු ය. මෙම සංස්ථාවට දෙනු ලබන මෙකී කෙළවල්ලා මසුන්ගේ මුළු බරින් සියයට දහයක (10%) ප්‍රමාණයට අඑන් කෙළවල්ලා මසුන් සියයට පහක් (5%) ක් සහ අධි ශීතනය කළ කෙළවල්ලා මසුන් සියයට පහක් (5%) ක් අඩංගු විය යුතු ය.